

Vergi orqanlarına işə qəbul olmaq üçün
müsabiqədə iştirak edən namizədin

YADDAŞ KİTABÇASI

Aşağıdakıları imtahana gətirmək qadağandır:



İmtahan binasına giriş zamanı üzərində mobil telefon və digər rabitə vasitələri, konspekt və başqa yardımçı vasitələr aşkar olunan namizədlər barədə akt tərtib olunur, bu vasitələr və onların imtahan sənədləri götürülür və onlar imtahan binasına buraxılmırlar.

Hörmətli namizəd!

Mövcud məlumatlara əsasən COVID-19 insanlar arasında birbaşa hava-damcı yolu ilə və ya dolayı yolla kontaminasiya olunmuş səthlərə təmasdan sonra əllərlə ağız boşluğuna, gözlərə, buruna və s. toxunduqda ötürülür.

Bu virusa yoluxmamaq üçün aşağıdakılara əməl etməyiniz vacibdir:



Əllərinizi sabunlu su ilə yuyun və ya dezinfeksiyaedici məhluldan istifadə edin




Üz maskası taxın



Əllərinizlə göz, burun və ağızınıza toxunmayın



Əl ilə görüşməyin



Sosial məsafə (2 metr) saxlayın



Öskürəndə və asqıranda ağızınızı kağız salfet və ya dirsəyinizin iç tərəfi ilə örtün



Əllərinizlə səthlərə təmas etməyin, qapı dəstəklərinə və tutacaqlara toxunmayın



COVID-19-a spesifik olan əlamət(lər) (qızdırma, quru öskürək, nəfəs darlığı, ishal və s.) olduğu halda evdən çıxmayın və tibbi xidmətin göstərilməsi üçün 103 TTY müraciət edin

İMTAHANDA İŞTİRAK ETMƏK ÜÇÜN AŞAĞIDAKILARA ƏMƏL ETMƏLİSİNİZ:

- İmtahan günü imtahana buraxılış vərəqəsində göstərilən vaxtda imtahan verəcəyiniz binanın qarşısına gəlin.
- Özünüzlə mütləq qara və ya tünd göy rəngdə yazan, mürəkkəb axıtmayan diyircəkli qələm və (və ya) HB sərtliyində sadə karandaş, qələmyonan, pozan götürün.
- İmtahana gələrkən aşağıdakı sənədləri gətirməyi unutmayın:
 - **şəxsiyyət vəsiqəsi,**
 - **imtahana buraxılış vərəqəsi,**
 - **sağlamlıq haqqında bəyannamə** (buraxılış vərəqəsi ilə birlikdə çap edirsiniz, imzalayırsınız və imtahan zalına daxil olduqda nəzarətçiyə təhvil verirsiniz).
- Aşağıdakı hallarda namizəd imtahana buraxılmır:**
 - tələb olunan sənədlərdən hər hansı biri olmadıqda və ya sənədlər arasında uyğunsuzluq olduqda;
 - saxta sənəd təqdim etdikdə;
 - imtahan binasına imtahanın başlanmasına 15 dəqiqə qalmış gəldikdə;

- tibbi maskadan istifadə etmədikdə;
 - bədən temperaturu 37^0 və 37^0 -dən çox olduqda;
 - dezinfeksiyaedici məhluldan istifadədən imtina etdikdə;
 - imtahana içkili vəziyyətdə gəldikdə;
 - imtahan binasına imtahana gətirilməsi qadağan edilmiş əşyalarla daxil olmağa cəhd etdikdə.
5. Göstərilən sənədləri imtahan binasının giriş qapısında buraxılış rejimini həyata keçirən mühafizə əməkdaşlarına təqdim edib yoxlamadan keçdikdən sonra imtahana buraxılış vəərəqənizdə göstərilmiş müvafiq kodlu zala gedin.

NAMİZƏDİN İMTAHAN ZALINDA GÖRƏCƏYİ İŞLƏR

1. İmtahan zalında imtahana buraxılış vəərəqənizdə göstərilmiş sizə məxsus sıra və yerdə oturun. İzahat işi aparıldıqda namizədin imtahanda davranış qaydalarını diqqətlə dinləyin. Aydın olmadıqda sonda nəzarətçiyə müraciət edin.
2. İzahat işi qurtardıqdan sonra sizə cavab kartı paylanır. Cavab kartını qara və ya tünd göy rəngdə yazan, mürəkkəb axıtmayan diyircəkli qələmlə və ya sadə karandaşla doldurun. Cavab kartındakı məlumatlar optik oxuyucu qurğu vasitəsilə oxunduğundan dairələri tam qaralayın. Cavab kartını əzmək, ləkələmək, zədələmək və cırmaq olmaz.

DİQQƏT! Korlanmış cavab kartı dəyişdirilmir.

- Cavab kartının 1-ci bəndində iş nömrəniz, soyadınız, adınız və atanızın adı göstərilmişdir. Həmin məlumatların imtahana buraxılış vəərəqənizdə göstərilən məlumatlarla eyni olduğunu yoxlayın. Uyğunsuzluq aşkar etdikdə mütləq nəzarətçiyə müraciət edib məsələyə aydınlıq gətirin. Bu bənddə qaydalara zidd hərəkətə yol verməyəcəyiniz barədə Bəyannamə ilə tanış olun və ona riayət edəcəyinizi öz imzanızla təsdiq edin. Cavab kartının 2-ci bəndində iş nömrənizin hər bir rəqəmini ardıcıl olaraq damalara yazıb hər bir damanın altındakı sütunda müvafiq rəqəmi tapıb onun yerləşdiyi dairəni qaralamalısınız. Diqqətli olun, hər sütunda yalnız bir dairə qaralanmalıdır.
3. Cavab kartını doldurduqdan sonra sizə seçdiyiniz istiqamətə uyğun sual kitabçası veriləcəkdir. Sual kitabçasının üzərində sizin iş nömrəniz, soyadınız, adınız və ata adınız çap edilmişdir. Bu zaman diqqətli olun. Sizə təqdim olunan sual kitabçasının üzərindəki soyad, ad və ata adı sizə məxsus deyilsə, dərhal nəzarətçiyə müraciət edin. Belə ki, imtahan nəticələriniz qiymətləndirilərkən cavablarınız üzərində sizin soyadınız, adınız və ata adınız çap edilmiş və cavab kartınızda göstərilmiş variantı uyğun sual kitabçasının doğru cavabları ilə müqayisə ediləcəkdir. Sual kitabçasının sizə düzgün təqdim olunduğuna əmin olduqdan sonra üzərindəki bəyannaməni soyad, ad və ata adınızı yazaraq imzanızla təsdiq edin.
 4. İmtahanın başlanma vaxtı zal nəzarətçisinin “İmtahan başlandı” elan etdiyi vaxtdan hesablanır. Suallara cavab vermək üçün **3 saat** vaxt verilir. Cavabların cavab kartında qeyd olunması (uyğun dairələrin qaralanması) üçün sərf olunan vaxt da imtahan müddətinə daxildir.
 5. Hesablamaları və qeydləri aparmaq üçün sual kitabçasında boş yerlər nəzərdə tutulmuşdur. Ona görə əlavə kağızdan istifadə olunmasına icazə verilmir.
 6. Sizə qanunvericilik və ixtisas üzrə 80 və məntiqi nəticə çıxarma qabiliyyətinin müəyyən edilməsi üçün 20 olmaqla ümumilikdə 100 test tapşırığı təqdim olunur.

Qanunvericilik və ixtisas üzrə təqdim olunan tapşırıqlardan 5-i açıq tiplidir. Bunlardan 4-ü (1-4-cü tapşırıqlar) iqtisadiyyat və digər ixtisaslardan olanlar üçün vergi məəcəlləsinin tətbiqinə dair, hüquqşünas ixtisası olanlar üçün isə hüquq sahəsinə dairdir. 1-i (80-ci tapşırıq) isə iqtisadiyyat və digər ixtisaslardan olanlar üçün hüquq sahəsinə dair, hüquqşünas ixtisası olanlar üçün isə vergi məəcəlləsinin tətbiqinə dair olan tapşırıqdır. Açıq tipli test tapşırıqlarının hər birinin cavabını bu cavab üçün nəzərdə tutulmuş damalara sol xanadan başlayaraq yazın. Sonra hər damanın altındakı sütunda uyğun rəqəmi (nöqtəni) tapıb onun yerləşdiyi dairəni tam qaralayın. Əgər eyni bir sütunda birdən çox dairə qaralanarsa, onda cavab səhv hesab edilir.

Qanunvericilik və ixtisas üzrə təqdim olunan qapalı tipli test tapşırıqlarında 4 cavabdan (A, B, C, D), məntiqi nəticə çıxarma qabiliyyətinin müəyyən edilməsi üçün təqdim olunan bütün test tapşırıqlarında isə 5 cavabdan (A, B, C, D, E) istifadə olunur. Sual kitabçasında hər sual üçün verilmiş cavab variantlarını diqqətlə oxuyun. Bu cavablardan yalnız biri düzgündür. Düzgün hesab etdiyiniz cavabı seçin və cavab kartında ona uyğun sıradakı dairəni qaralayın. Bir suala aid olan iki və ya daha çox dairə qaralanarsa, həmin cavab səhv hesab edilir.

Hər bir sualın düzgün cavabı 1 (bir) balla qiymətləndirilir (cəmi 100 mümkün bal) və nəticələr hesablandıqda səhv cavablar düz cavabların nəticəsinə təsir göstərmir. Suala düzgün olmayan cavab və ya sualın cavabsız saxlanması sıfır balla qiymətləndirilir.

Ballar hesablanarkən yalnız cavab kartında qaralanan cavablar nəzərə alınır.

DİQQƏT! Başqasının cavablarını köçürməyin. Özünüz də diqqətli olun ki, sizin cavablarınızı heç kim köçürməsin. Nəticələriniz yoxlanarkən xüsusi araşdırma zamanı köçürmə faktı aşkar edilərsə, həm köçürənin, həm də köçürməyə şərait yaradanın imtahan nəticələri ləğv olunacaqdır.

7. İmtahanın qurtardığı elan olunduqda sual kitabçanızı və cavab kartınızı nəzarətçiyə şəxsən təhvil verməlisiniz. Cavab kartınızı və sual kitabçanızı nəzarətçiyə təhvil verməsəniz, imtahan nəticələriniz ləğv olunacaqdır.

NAMİZƏDƏ QADAĞANDIR:

- saxta sənəd təqdim etmək;
- imtahana öz yerinə başqasını göndərmək;
- imtahan binasına, zalına mobil telefon və digər rabitə vasitələri, kalkulyator və digər elektron cihazlar, konspekt, lüğət, cədvəl, məlumat kitabçası, çanta, xarici yaddaş qurğuları və başqa yardımçı vasitələr gətirmək və onlardan istifadə etmək;
- **DİQQƏT!** Namizədin imtahan binasına, zalına qadağan edilmiş vasitə, vəsait və ya əşya keçirdiyi müəyyənləşdirilərsə, bu barədə imtahan rəhbəri tərəfindən akt tərtib edilir və bu vasitə, vəsait və ya əşyalar araşdırma aparmaq üçün Dövlət İmtahan Mərkəzinə təhvil verilir.
- yandırıcı, partlayıcı, kəsici, deşici və digər bu növ əşyalarla imtahan binasına girmək, özü ilə yemək, içmək (şəffaf plastik qabda qazsız içməli su istisna olmaqla), siqaret gətirmək;
- sual kitabçaları paylandıqdan sonra hər hansı bir səbəbə görə imtahan zalını tərk edib yenidən geri dönmək;
- nizam-intizam qaydalarını pozmaq;
- tibbi maskanı çıxartmaq;
- zalda yerini dəyişmək, gəzişmək, yerindən durmaq, danışmaq, kiməsə kömək etmək və ya kiminsə köməyindən istifadə etmək və bu kimi hallarla imtahanın gedişinə mane olmaq;
- başqasının cavab kartına və sual kitabçasına baxmaq və ya öz cavab kartına və sual kitabçasına başqasının baxmasına şərait yaratmaq;
- imtahanın başlanma vaxtından **1 saat müddət keçəndək və imtahanın qurtarmasına qalmış son 15 dəqiqə ərzində** imtahandan çıxmaq.

Belə hallar aşkar edilərsə, namizəd imtahandan kənarlaşdırılacaq və onun imtahan nəticələri ləğv olunacaq. Namizəd cavab kartının 1-ci bəndində belə hallara yol verməyəcəyi barədə öz üzərinə öhdəlik götürərək Bəyannamə imzalayır.

Vergi orqanlarına iş qəbul olunmaq üçün namizədlərlə müsabiqənin keçirilməsi qaydalarına və bu yaddaş kitabçasının şərtləri ilə bağlı hər hansı bir pozuntuya və saxtakarlığa yol verməsinə görə (saxta sənədlər təqdim etmə, köçürmə, imtahana öz yerinə başqasını göndərmə və s. hərəkətlər) namizədin imtahan nəticələri ləğv olunacaqdır.

Əgər siz imtahan zamanı qaydaların pozulması halları ilə rastlaşsanız, mütləq nəzarətçiyə müraciət edin. Nəzarətçi lazımi ölçü götürməsə, imtahan rəhbərinin və ya DİM-in nümayəndəsinin zala gəlməsini tələb edin.

Sizə müvəffəqiyyətlər arzulayırıq!